

بِسْمِ اللّٰهِ الرَّحْمٰنِ الرَّحِيْمِ

نظرات

اس شمارے میں اسلامی نظریاتی کونسل کے ممتاز فاضل جناب عبدالمالک عرفانی یہ میں کی شرعی حیثیت پر اپنے افسکار سر قازینیں کو مستفیض کرتے ہیں۔ یہ عہد حاضر کے ان مسائل میں سے ہے جن کے باعث میں کوئی حکم لگانے سے پہلے مخالف اور موافق دلائل کو قرآن و سنت اور افادات علمائے امت کی روشنی میں اچھی طرح جانچنے اور پرکھنے کی ضرورت ہے۔ فاضل مضمون نگار نے اپنے نقطہ نظر کو عقلی و نقلی دلائل سے مستحکم کرنے کی پوری کوشش کی ہے۔ تاہم ضروری نہیں کہ انہوں نے جو نتائج اخذ کیے ہیں ان سے کلیہ اتفاق کیا جا سکے۔ مسائل جدید ہوں یا قدیم، اصل شئی منشائے شریعت کو سمجھنے اور مقتضائے شریعت کو پورا کرنے کی مخلصانہ اور دیانت دارانہ کوشش ہے۔ اس کوشش میں انسان نیک نیتی کے ساتھ اگر غلطی بھی کر جائے تو مضائقہ نہیں۔ آنحضرتو کا یہ ارشاد گرامی حدیث کی تقریباً ہر کتاب میں مذکور ہے کہ «اگر حاکم فیصلہ کرتے وقت اجتہاد سے کام لے اور صحیح فیصلہ کرے تو وہ دو اجر کا مستحق ہے اور اگر فیصلہ کرتے وقت اجتہاد سے کام لے اور غلط فیصلہ کرے تو ایک اجر کا مستحق ہے۔

اس شمارے کا دوسرا مضمون ادارے کے فاضل محقق ڈاکٹر ضیاء الحق کا ہے۔ ڈاکٹر صاحب معاشیات کے متخصص ہیں اور ان کی تصنیف *Landlord and peasant in Early Islam* شہرت رکھتی ہے۔ اس دفعہ انہوں نے نبی اکرمؐ کے اخلاق حسنہ پر قلم اٹھایا ہے۔ یہ ایک وسیع موضوع ہے۔ لیکن بالفعل انہوں نے اپنی توجہ جس نظر پر مرکوز رکھتی ہے اس سے بھی ان کے متخصص کی جھلک صاف عیاں ہے۔ ظاہر ہے

کہ اس محدود جائزی سے اخلاق نبوی کی وہ جامع تصویر نہیں ابھر سکتی
جو نبی اکرمؐ کے اسوہ حسنہ کا ماہِ الامتیاز ہے -

اس شمارے کا تیسرا مضمون ادارے کے رفیق سید فضل احمد شمسی کا ہے۔
اسکی پہلی قسط جنوری کے فکر و نظر میں شائع ہو چکی ہے۔ جس میں
انہوں نے ہجرت نبوی کے تاریخ ساز واقعہ کی جزئیات پر اپنے مخصوص
زاویے سے نظر ڈالی ہے۔ اب وہ اس واقعہ سے متعلق اختلافی روایات کا جائزہ
واقعاتی ترتیب۔ اور تعمیں زمانی و مکانی کے تناظر میں لے رہے ہیں۔ فاضل
مقالہ نگار نے مواد کی فراہمی میں جو کاوش کی ہے اور جمع و ترتیب میں جس
سلیقے سے کام لیا ہے وہ محتاجِ تبصرہ نہیں۔

جنوری کا شمارہ آپ کی نظر سے گذرا ہو گا۔ رسالہ کو صوری و معنوی
محاسن سے آراستہ کرنے اور اسکا علمی و تحقیقی معیار بلند سر بلند تر کرنے
کی جہد مسلسل ہمارے عزم کا عنوان ہے۔ ادارے کی جدید خودکار مشینوں پر
دیدہ زیب نسخ طباعت، بہتر آفسٹ کاغذ، اور علمی رسائل سے تطابق رکھنے
والا رخسارہ رسالے کے ظاہری حسن میں اضافہ کا باعث ہو گا۔ ماہانہ اشاعت
میں باقاعدگی پیدا کرنے کی کوشش کی جا رہی ہے۔ تئی مستقرمیں منتقلی کے
بعد سے مطبع کی کارکردگی معمول پر نہیں آ سکی۔ علمی و تحقیقی رسالوں
کے لئے معیاری مقالات کا حصول ایک الگ مستقلہ ہے۔ ہمارے اس فیصلہ کے
بعد کہ فکر و نظر کو بھی ادارے کے انگریزی و عربی مجلات کی طرح ایک
تحقیقی برجی کی حیثیت دے دی جائے یہ مستقلہ زیادہ گھبیر ہو گیا ہے۔ اس
سلسلے میں ارباب علم و فکر سے خصوصی تعاون کی درخواست ہے۔

بیسیوں مسائل ہیں جو اسلام کو عصر حاضر میں ایک زندہ و متحرک اور
عملی ضابطہ حیات کی حیثیت سے پیش کرنے کے مقاصی ہیں اور اس فریضہ
کی سرانجام دہی مسلمانوں کے اہل علم طبقہ کے ذمہ خداوند قدوس و کریم
اور نبی رحمة للعالمین کا قرض ہے۔ نیک نیتی پر مبنی اختلاف راتجہ اختلفاف
امتی رحمۃ «کے مصدق فکر و عمل کی راہیں کھولنا ہے اور ادارہ قرآن کریم
کی اس دعوت کو جو (ا فلا تغفلون) اور (ا فلا تتفکرون) کی ندائی ربانی میں
مضمر ہے قبول کرنے والوں کا دلی خیر مقدم کرے گا۔

فروری کے برجی کے ساتھ مارچ کا پرچہ بھی انشاء اللہ اس ماه کے آخر

تک قارئین کر ہاتھوں میں پہنچ جائی گا - جنوری کر شمارہ میں طباعت کی بعض فاش اغلاط رہ گئیں جن کر لئے ہم معدودت خواہ ہیں - ہماری کوشش ہو گئی کہ آئندہ اس کا اعادہ نہ ہو -

ادارہ کر ممتاز فاضل اور فکر و نظر کر سابق مدیر ڈاکٹر شرف الدین اصلاحی اس ماہ سے فکر و نظر کی مجلس ادارت میں شامل ہو رہے ہیں - یہ بات بذاته ہمارے لئے باعث تقویت ہے -

(ادارہ)

بیمه کی شرعی حیثیت

عبدالمالک عرفانی

بیمه کی شرعی حیثیت سے متعلق فکر و نظر کی شمارہ اکتوبر ۱۹۸۳ء میں حافظ محمد یونس صاحب کا ایک تحقیقی مقالہ پیش کیا گیا تھا۔ اسی موضوع پر اسلامی نظریاتی کونسل کے ایک فاضل رکن جناب عبدالمالک عرفانی صاحب کا مقالہ موجود ہوا ہے جو قارئین کے استفادے کیلئے پیش خدمت ہے بہ ایک اختلافی مسئلہ ہے اسی موضوع پر دوسرے اہل علم اپنی تحقیقات کا ابلاغ چاہیں تو فکر و نظر کے صفحات حاضر ہیں۔ (ادارہ)

بیمه تعاون و نکافل کا ایک ایسا نظام ہے جو خطرات اور مصائب کے ضرائر کے ذریعہ بہنجنے والے نقصانات کی تلافی کی ضمانت لیتا ہے۔ اس مقصد کے لئے تمام بیمه دار مل کر مقررہ اتساط کے ذریعہ ایک مشترکہ فنڈ قائم کرنے ہیں۔ فقهاء نے جن عقسوں پر بحث کی ہے، ان میں عقد بیمه شامل نہیں ہیں، لیکن شرع اسلام صرف انہی عقوسود میں محصور نہیں جو کتب فقہ میں باقی جائز ہیں، بلکہ زمانے کی ترقی کے ساتھ ساتھ جو ترقی عقود سامنے آئیں گے شریعت ان کو اپنا سکتی ہیں۔ اگر ایسا نہ کیا گیا تو اسلامی فقہ کا حرکیاتی عمل مسدود ہو جائز گا اور یہ دعویٰ کہ «شریعت اسلامیہ ہر زمان کے مسائل کو حل کرتی ہے» غلط ثابت ہو جائز گا۔ اسلامی نظام کے دوامی استقرار کا راز اس میں مضمون ہے کہ تمام ازمنہ و اماکن کے تمام احوال و ظروف کے تقاضوں کے پیش نظر اس میں تبدیلی قبول کرنے کی صلاحیت موجود ہو اور وہ ابتدائی چند صدیوں کے احوال و ظروف کے ساتھ جامد ہو کر نہ رہ جائز۔

علمائے کرام عموماً ہر ترقی معاملے کو قدیم فقہ کی چار دیواری میں لا کر اسے کسی نہ کسی خسانے میں منطبق کرنے کی کوشش کرتے ہیں۔ اگر اس طرح انطباق نہ ہو سکے تو اسے ناجائز قرار دے دینے ہیں۔ ابتداء میں بیع الوفاء کے

معاملے میں بھی ایسا ہی کیا گیا تھا لیکن آخر کار اسے ایک جدید اور جائز عقد کے طور پر تسلیم کر لیا گیا۔ یہی رویہ یہ سے کہ بارے میں اختیار کیا جا رہا ہے۔ چنانچہ بعض علماء نے معاہدہ یہ سے کو معاہدہ بیع سمجھ کر بیع کی شرائط پر منطبق کرنا چاہا اور ایسا انتباط قرار دے دیا۔ بعض علماء نے اسے کفالہ کا معاملہ تصور کیا لیکن کفالہ کی شرائط پوری نہ ہونی کی وجہ سے یہ سے کو خلاف شریعت تصور کیا۔ عقد یہ سے کی خصوصیات اور اس کے عمل پر ایک نظر ڈالیں تو یہ فقہی عقود کے کسی خارج میں منطبق نہیں ہوتا، اسلئے اسے بالکل ایک جدید عقد قرار دین تو مناسب ہو گا، البتہ اس کے بعض بہلو دیگر عقود کے بعض پہلوؤں سے مشابہت رکھتے ہیں۔

بیمه شریعت اسلامیہ کے حسب ذیل مقاصد پورے کرتا ہے۔

- ۱۔ شریعت کا ایک اہم اصول "الضرر بزال" ہے۔ یہ سے کہ ذریعہ جان و مال کو بہنجنے والی ضرر کی تلافی اس طرح کی جاتی ہے کہ تلافی کرنے والا بھی نقصان میں نہیں رہتا اور فضور کو جو ضرر بہنجتا ہے اس کا نہم البدل (صورت تلافی + ضرر) مل جاتا ہے۔
- ۲۔ خوف سے امن دلانا شریعت کے بنیادی مقاصد میں سے ہے۔ قرآن کریم کا ارشاد ہے۔

فَأَمْنِهِمْ مِنْ خُوفٍ (سورة القریش : ۳)

(اور ان کو خوف سے امن دیا)

فَمَنْ تَبَعَ هَذِي فَلَا خُوفٌ عَلَيْهِمْ وَلَا هُمْ يَحْزُنُونَ (سورة البقرہ : ۳۸)
(بس جس نے میری ہدایت کا اتباع کیا اسے نہ خوف ہو گا اور نہ حزن)۔

- معاملات میں خوف اور حزن اس طرح دور کیا جا سکتا ہے کہ متوقع ضرر کی تلافی کی ضمانت مل جائی یہ صورت یہ سے کہ ذریعہ بدرجہ اٹم ممکن ہے۔ آج کل ہر قسم کے سامان کو ایک جگہ سے دوسری جگہ بہیجا جاتا ہے۔ اس سامان کا یہ سے کرا کے فریقین نقصان کے خوف سے نجات بالیغ ہیں اور حادثات کے ذریعے ہونے والی نقصانات کے خطرات و عواقب سے بی خوف ہو جاتے ہیں۔
- ۳۔ شریعت اسلامیہ اجتماعی زندگی میں تعاون و تکافل پر بہت زور دیتی ہے۔ یہ سے تعاون و تکافل کی ایک قانونی اور منظم شکل ہے، جس کے ذریعے ہزاروں بلکہ لاکھوں افراد ایک دوسرے کے نقصانات کی تلافی کی لئے ایک نظام کے

تحت کام کرتے ہیں -

۳۔ شریعت حاجت کو بہت اہمیت دیتی ہے چنانچہ حاجت کو ضرورت کا
فائم مقام قرار دیا گیا ہے - اور ضرورت ممنوع امور کو مباح بنا دیتی ہے -
بیمه لاکھوں افراد کی مشکلات خستم کرنا یا کم کرنا ہے اور خطرات کو دور
کرنے یا کم کرنے کی حاجت کو پسروار کرتا ہے -

اس طرح بیمه شریعت اسلامیہ کے ان عظیم مقاصد کی تکمیل میں انتہائی
اہم کردار ادا کرتا ہے ، اسلئے بیمه کرنا اور کرانا شرعاً مباح ہے -
بیمه پر جسم اعترافات کئے جاتے ہیں وہ چند غلط فہمیں کی وجہ سے پیدا
ہونے ہیں - پہاں ان اعترافات کا جائزہ لیا جاتا ہے -
پہلا اعتراض : بیمه قسمار ہے .

بیمه ایک تعاونی تنظیم ہے جو اپنے اراکین (بیمه داروں) سے اس
قدر معمولی رقموم یک مشت یا بالا قساطط لے کر جمع کرتی ہے (جسے قسط
یا اقساط بیمه کہتے ہیں) جو ان اراکین پر بارہ ہوں - یہ تنظیم (بیمه
کپنی) اپنے ان اراکین کو مختلف خطرات سے اس طرح امان یا تحفظ مہیا
کرتی ہے کہ جس رکن کے جان یا مال کو نقصان بھینجی اسی مقررہ قاعدوں ،
طریقوں ، اندازوں اور پیمانوں سے اس نقصان کی تلافی کے طور پر ایک رقم
دی جاتی ہے (اس رقم بیمه کہہ سکتے ہیں) - یہ تنظیم فنی طور پر اس
طرح مشکل کی جاتی ہے کہ یہ شمار اراکین کے ایک دوسرے کو نہ جانتے اور
نہ پہچانتے کہ باوجود تعاون و تکافل کا نظام اس طرح بحسن و خوبی
اور ہمار طریقے سے جاری رہتا ہے کہ نہ تو اراکین کو کوئی نقصان
ہوتا ہے بلکہ وہ حسب قواعد ہر صورت میں تحفظ حاصل کرتے ہیں اور
اس تحفظ سے محروم نہیں ہوتے اور نہ اس تنظیم کو کسی قسم کا
خسارہ برداشت کرنا پڑتا ہے کیونکہ اراکین کی دی ہوئی رقموم جمع کر کے
کاروبار میں لگانی جاتی ہیں اور یوں یہ فتنہ پڑھتا رہتا ہے - لہذا اس
تعاونی و تکافلی نظام کو قسمار کہنا کس طرح بھی درست نہیں - بیمه اور
قمار مندرجہ ذیل وجوہات کی بنا پر بالکل مختلف چیزیں ہیں -

۱ - قسمار ایک کھیل ہے اور اس میں جو شخص شریک ہوتا ہے وہ کھیل
کے جذبے سے شریک ہوتا ہے - روپیہ حاصل کرنا ایک ثانوی مقصد ہوتا ہے -
حصول دولت اولین مقصد ہو تو یہ کھیل کے ذریعہ پورا کیا جاتا ہے ، جبکہ

بیمه کسی طصور پر کھیل نہیں اور نہ ہی اسے کبھی کھیل کر طور پر استعمال کیا گیا۔

۲ - قمار تضییع اوقات کا باعث ہے جبکہ بیمه میں تضییع اوقات کا سوال ہی پیدا نہیں ہوتا، بلکہ یہ وقت کی بجت کا ایک ذریعہ ہے۔

۳ - قمار میں کسی فریق کو ضرر پہنچنے تو اس کی کسی طریقے سے تلافی نہیں کی جاتی۔ چنانچہ ہارنی والا فریق اپنی رقم ہاتھ سے دھو بینہتا ہے اور مزید بھی کچھ نہیں ملتا۔ بیمه میں جس فریق کے جان یا مال کو نقصان پہنچتا ہے، اس کی مقدار حسد تک تلافی کر دی جاتی ہے۔

۴ - قمار میں خطرہ عموماً فریقین کے عمل سے پیدا ہوتا ہے جبکہ بیمه میں فریقین کے عمل سے خطرہ پیدا نہیں ہوتا، بلکہ خطرہ خارجی طور پر پہلے سے موجود ہوتا ہے اور عقد بیمه کے تحت فریقین کے باہمی تعاون و نکافل سے اس خطرہ سے تحفظ و امان حاصل کیا جاتا ہے۔ یہ امر قابل ذکر ہے کہ عقد بیمه کے بعد فریقین کے کسی عمل سے خطرہ واقع ہو جائز تو عقد بیمه ناقابل نفاذ قرار پاتا ہے۔ اس سے صاف ظاہر ہے کہ بیمه کی قمار سے دور کی بھی معاشرت نہیں۔

اگر خطرہ سے مراد یہ لیا جائے کہ افساط کی رقم ڈوب جائز کا خطرہ ہے تو یہ صورت بھی معاہدہ بیمه کے بطلان کا باعث نہیں کیونکہ رقم ڈوبتی ہی نہیں بلکہ تحفظ و امان کی شکل میں تبدیل ہو جاتی ہے۔ علاوہ ازیں جب مضارب، استصناع، سسلم، شراکت اور مزارعہ میں خطرہ موجود ہونے کے باوجود ان عقود کو جائز تصور کیا جاتا ہے۔ تو بیمه کو بھی جائز تصور کیا جا سکتا ہے۔

۵ - قمار کے عمل میں تعاون و نکافل کا شاید تک نہیں ہوتا بلکہ دونوں فریق ایک دوسرے کو نقصان پہنچانے کے دری ہوتے ہیں۔ کوئی فریق دوسرے کو تحفظ، امان، ضمان یا معاوضہ دینے کا وعدہ نہیں کرتا جبکہ بیمه کا پورا نظام تعاون و نکافل پر چلتا ہے اور اس میں ہر فریق دوسرے کو نقصان پہنچانے کے بجائے اس کی مالی مدد کرتا ہے۔ معاہدہ کی ابتدا ہی دوسرے کو نقصان کے خوف سے امان دینے سے ہوتی ہے۔ لہذا بیمه قمار سے مشابہت نہیں رکھتا۔

۶ - قمار کے معاہدہ میں فریقین ایک دوسرے کو نقصان سے بچانے کا معاہدہ

نہیں کرتے بلکہ مفہوم کی اعتبار سے ایک دوسرے کو نقصان پہنچانے کا معاهده کرتے ہیں ، جبکہ یہ میں صورت حال بالکل اس ہے کیونکہ اس میں نقصان کی تلافی کا معاهده کیا جاتا ہے -

- کہا جاتا ہے کہ ہر وہ عقد جو کسی حادثہ کے وقوع بذریعہ ہوئے بر معلق رکھا جائے قمار ہے - چونکہ یہ میں ایسا ہی ہوتا ہے اسلئے یہ قمار ہے - یہ لغتراض درست نہیں کیونکہ معاهدہ یہم تعاون و تکافل کا معاهدہ ہے اور اس سلسلے میں جو رقصوم دی جاتی ہیں ان کی عبیت تبرع کی ہے - تبرعات میں تعلیق معاهدہ کے بطلان کا باعث نہیں بتی - تبرع نہ ہو تو یہی تعلیق کر باوجود معاهدات لازم قرار پائی ہے جیسا کہ مسئلہ احکام عدالیہ میں ہے -
 الماعید باکتاب صور التعالیق تكون لازمة (مجلہ : مادہ - ۸۳)

(معلق وعدوں کی تکمیل لازمی ہے)
 تكون الكفالة بالوعد المعلق ايضاً (مجلہ : مادہ - ۶۲۳)

(کفالت وعدہ معلق سے یہی صحیح ہو جاتی ہے)
 معاهدہ ، مشاریب ، معاهدہ استصنایع ، معاهدہ بیع سلم اور معاهدات قرض ، ایداع ، شراکت ، اعارة ، رهن ، اجارہ ، کفالہ اور مزارعت میں تعلیق کا وجود پایا جاتا ہے ، اس کی باوجود انہیں جائز سمجھا گیا ہے - لہذا یہ کو شخص تعلیق کی وجہ سر باطل قرار نہیں دیا جا سکتا -

۸ - معاهدہ یہ میں جو چیز یہ (Insure) کرانی جاتی ہے وہ یہ میں دار کا قابل یہ مفاد (Insurable interest) ہے ، جسے قسط یہ (Premium) کی رقم محفوظ کرتی ہے مثلاً زندگی کے یہ میں زندگی اور مال کے یہ میں مال قابل یہ مفاد ہے ، جبکہ قمار میں لگانی ہوئی رقم محفوظ کرتی ہو - یہ فرق یہ اور قمار میں بعد المشرقین پیدا کر دینا ہے - یہاں یہ امر قابل ذکر ہے کہ زندگی کے یہ میں رقم یہ ہر حالت میں ضرور ملتی ہے جبکہ قمار میں ایسا نہیں ہوتا - اسی طرح اموال کے یہ میں اگر ایک مخصوص مدت میں مقررہ واقعہ پیش آ کر مال ضائع ہو تو اس کی تلافی ضرور کی جاتی ہے - گویا دونوں صورتوں میں یہ دار سو فیصد یقینی طور پر نقصان سے محفوظ ہے ، جبکہ قمار کی صرف ایک صورت محفوظ ہے اور یہ صورت غیر یقینی ہے لہذا یہ کی محفوظ صورت کو قمار کی غیر محفوظ صورت سے

کوئی معاملت نہیں -

۹ - بیمه کرے بارے میں کہا جاتا ہے کہ غیر یقینی واقعہ کی پسیاد بر بیمه کیا جاتا ہے اسلئے یہ قصار ہے۔ یہ نقطہ نظر غلط فہمی بلکہ مفالٹہ بر مبنی ہے۔ اصل سوال یہ ہے کہ قابل بیمه مفاد (Insurable interest) یقینی طور پر حاصل ہو جاتا ہے یا نہیں ہوتا۔ حقیقی صورت حال یہ ہے کہ اگر وہ غیر یقینی واقعہ ظہور پذیر ہو تو مقررہ رقم تلافی کی صورت میں مل جاتی ہے اور اگر وہ غیر یقینی واقعہ ظہور پذیر نہ ہو تو نتیجہ بیمه دار کو کوئی نقصان نہیں پہنچا یعنی قابل بیمه مفاد محفوظ رہا اسلئے تلافی کا سوال ہی پیدا نہیں ہوتا۔ گویا ہر صورت میں بیمه دار کا مفاد محفوظ رہا۔ جہاں تک بیمه کبینی کا تعلق ہے، اگر وہ غیر یقینی واقعہ ظہور پذیر نہ ہو تو اسے کچھ۔ دینا ہے نہیں پڑتا لیکن وہ غیر یقینی واقعہ ظہور پذیر ہو تو بیمه کبینی بیمه دار کے نقصان کی تلافی اس مجموعی رقم (pool) سے کر دیتی ہے جو اس مقصد کے لئے بیمه داروں نے جمع کر رکھی ہوتی ہے۔ گویا بیمه کبینی (بیمه کتنہ) بھی دونوں صورتوں میں نقصان نہیں الہاتی۔ اس کے مقابلے میں قمار میں کسی ایک فریق کو لازماً نقصان اٹھانا پڑتا ہے۔ لہذا بیمه کے معاهدہ کو قمار پر قیاس نہیں کیا جا سکتا۔

۱۰ - بیمه کرے بارے میں یہ بھی کہا جاتا ہے کہ اموال کے بیمه میں بیمه دار جو اقساط ادا کرتا ہے۔ خطرہ واقع نہ ہونے کی صورت میں وہ اقساط ضائع جاتی ہیں اور بیمه دار کو واپس نہیں سلتیں، لہذا یہ قمار کی صورت پیدا ہو گئی۔ یہ نقطہ نظر بھی غلط فہمی بر مبنی ہے۔ بیمه میں صورت عقد دراصل عقد تلافی مافات ہے یعنی جو نقصان ہوا اس کی تلافی کی جائی گی۔ اگر بیمه ایک سال کا تھا تو ایک سال کے اندر اندر جو نقصان ہو گا بیمه کبینی نے اسے پورا کرنے کا وعدہ کیا اور پھر پورا سال مال کرے مالک کو تحفظ دیا یعنی نقصان کے خوف سے نجات دلاتھ رکھی۔ گویا اقساط بیمه ضائع نہیں بلکہ تحفظ ملا رہا۔ یہ اسلئے ہوا کہ بیمه کے نظام تعاون و تکالیف میں تمام بیمه داروں نے مل کر عرفًا یہ معاهدہ کیا تھا کہ ایک سال میں کسی بیمه دار کو نقصان پہنچا تو قسط بیمه (premium) کے طور پر جمع شدہ رقم میں سے اس نقصان کی تلافی کی جائی گی اور اگر نقصان نہ پہنچا تو قسط کے طور پر دی ہونی رقم واپس نہیں ہو گی بلکہ اس

طرح کسی اور نقصان انہائی والی کی تلافی میں دی جائز گی - چونکہ یہ رقم تعاوون و تکافل کے طور پر دی گئی تھی اسلائی واپس نہیں ہو گی - لہذا اموال کے بیمه میں قمار نہیں ہوتا -

بیمه میں اس سے الٹ صورت بھی ہوتی ہے یعنی چند ایک اقساط ادا کرنے کے بعد نقصان واقع ہو جائز یا بیمه دار مر جائز تو نہ صرف بیمه دار کو یا اس کے نامزد شخص کو بیمه کی بوری رقم ادا کی جاتی ہے بلکہ مزید اقساط وصول نہیں کی جاتیں - بعض لوگ اس لحاظ سے قمار کہتے ہیں کہ بیمه کمپنی کو بالکل معمولی رقم کے بدلے میں ایک خطیر رقم دینا بڑتی ہے - دراصل بیمه کمپنی کو ایک فرد شمار کر کے معاہدہ بیمه کی شرعی حیثیت پر غسور کرنا ہی درست نہیں ، کیونکہ یہ مشترکہ فنڈ بیمه داروں نے تھوڑی تھوڑی رقمیں جمع کر کے قائم کیا ہوتا ہے اور وہ عرفًا باہمی معاہدہ کے تحت تعاوون و تکافل اور تبرع کے طور پر مرنے والی یا نقصان انہائی والی فریق (جس نے خسود بھی دوسروں کے ساتھ مل کر ایک معمولی سی رقم ادا کی ہوتی ہے) کو بیمه کی رقم دے دیتے ہیں - بیمه کمپنی محض ان کے ایجنت کے طور پر کام کرتی ہے -

draصل معاہدہ بیمه کی روح یہ ہے کہ قسط بیمه (Premium) کی رقم بیمه دار کے لئے تحفظ و امان کی صورت اختیار کر لیتی ہے جو بیمه دار کو لازماً مہیا کیا جاتا ہے ، اسلائی اقساط بیمه کی واپسی کا سوال ہی پیدا نہیں ہوتا کیونکہ نقصان واقع نہ ہونے پر بھی تحفظ و امان تو لازماً میسر ہوا - معاہدہ بیمه میں قسط بیمه کی واپسی شرط نہیں ہوتی بلکہ نقصان کی تلافی (یعنی نقصان سے تحفظ) شرط ہوتی ہے جو بھر صورت بوری ہوتی ہے - اگر رقم بیمه قسط بیمه کی رقم سے زائد ہے تو تمام بیمه داروں کی طرف سے تعاوون ، تکافل اور تبرع کے طور پر ہے اور اگر بیمه دار نے قسط یا اقساط بیمه ادا کیں لیکن اسے رقم بیمه نہیں ملی (کیونکہ اس کوئی نقصان نہیں ہوا) تو اس کی طرف سے ادا شدہ رقم تعاوون و تکافل اور تبرع کے طور پر دیگر بیمه داروں کے لئے تصور کی جائز گی - ان حالات میں اقساط بیمه کی عدم واپسی اور رقم بیمه کی ادائیگی کی دونوں صورتیں قمار کی صورتیں نہیں ہیں -

۱۱ - قمار میں ہار جیت کے بیصلے سے قبل دونوں فریق شکست یا نقصان

کئے خوف میں مبتلا رہتے ہیں اور فیصلے کئے بعد ہارنے والا فریق حزن میں مبتلا ہو جاتا ہے ، جبکہ یہمہ میں دونوں فریق اپنی جگہ مطمئن اور خوف و حزن سے آزاد رہتے ہیں ، کیونکہ پہلے سے ہی ہر فریق کو علم ہوتا ہے کہ کسی فریق کو نقصان برداشت نہیں کرنا پڑتا گا۔ اس طرح یہمہ خوف و حزن کو ختم کرتا اور سکون ، اطمینان اور امن پیدا کرتا ہے - اسلامی احکام کا اصل منشاء بھی یہی ہے ، جیسا کہ قرآن کریم کا ارشاد ہے -

فَنِ تَبَعَ هُدَىٰ فَلَا خُوفٌ عَلَيْهِمْ وَلَا هُمْ يَحْزُنُونَ (البقرة - ۲۸)

(پس جس نے میری ہدایت کا اتباع کیا اسرئل نہ خوف ہو گا اور نہ حزن) گویا جو عقد اس قدر سکون ، اطمینان اور امن پیدا کریں اور خوف و حزن دور کریں وہ عین رضائی الہی کی مطابق ہے - اگر زندگی کی ہر شعبہ میں یہمہ رائج کر دیا جائے تو معاشرہ میں سکون و اطمینان کی ایسی لہر دوڑ جائے گی جس کی بوئے معاشرے کو سخت ضرورت ہے اور جس کو اسلام کی نظم حیات کا مقصد ہے -

۱۲ - قمار کی ایک بڑی خصوصیت یہ ہے کہ معاشرتی و دینی لحاظ سے خرابیاں پیدا کرتا ہے - قرآن کریم نے اس کی متعلق فرمایا ہے -

إِنَّمَا يَرِيدُ الشَّيْطَنُ أَنْ يَوْقُعَ بَيْنَكُمُ الْعِدَادَةِ وَالْبَغْضَاءِ فِي الْخَمْرِ وَالْمَيْسِرِ
وَيَصُدَّ كُمْ عَنِ ذِكْرِ اللَّهِ وَعَنِ الصَّلَاةِ (المائدہ : ۹۱)

(شیطان یہ ارادہ رکھتا ہے کہ خمر اور میسر کی ذریعہ تباہیے درمیان عداوت اور بغض پیدا کرے اور تمہیں اللہ کی یاد سے اور صلوٰۃ سے روکے)

مندرجہ بالا آیت میں قرآن کریم نے میسر (قمار) کو منوع قرار دینے کی جس علت بیان کی ہے وہ حسب ذیل امور پر مشتمل ہے -

ا - قمار لوگوں میں عداوت اور بغض پیدا کرتا ہے -

ب - قمار اللہ کی یاد سے روکتا ہے -

ج - قمار صلوٰۃ سے روکتا ہے -

قرآن کریم کی مندرجہ بالا آیت پر غور کرنے سے پہلے جلتا ہے کہ انہیں تین خصوصیات کی بنا پر قمار کو منوع قرار دیا گیا - یہمہ میں یہ تینوں برائیاں موجود نہیں - لہذا یہمہ میں قمار کی دیگر صفات خواہ کس قدر موجود ہوں انہیں نظر انداز کیا جائے گا کیونکہ خود اللہ نے انہیں نظر انداز کیا ہے -

یہ کہنا درست نہیں کہ اس دلیل کی بنا پر اگر کوئی نہ شہ آور مشروب لوگوں میں عدالت پیدا نہ کرے اور ذکر اللہ اور صلوٰۃ سے نہ روکئے تو اسے جائز تصور کیا جائے گا۔ درحقیقت نہ شہ آور مشروب سے یہ تینوں نتائج نہ شہ (سکر) کی وجہ سے پیدا ہوتے ہیں۔ یہی وجہ ہے کہ رسول اللہ صلی اللہ علیہ وسلم کو واضح الفاظ میں « کل سکر حرام » کہنا پڑا تاکہ یہ امر واضح ہو جائے کہ اصلاً ممنوع نہ ہے۔ قمار کے بارے میں اس طرح کی وضاحت مذکور نہیں۔ علاوہ ازیں نہ شہ سے قرآن کریم کے بیان کردہ نتائج لازماً پیدا ہوتے ہیں اور کسی ایک معاملے میں بھی اسما نہیں ہوتا کہ نہ شہ میں آ کر کوئی شخص ذکر اللہ سے غافل نہ ہوا ہو، جبکہ قمار میں یہ صورت نہیں۔ لہذا قمار کے معاملے میں صرف قرآن کی بیان کردہ برائیوں کو ہی سامنے رکھ کر قیاس کرنا پڑے گا۔ اور جب ہم قمار کی ان خصوصیات کے پیش نظر بھی پر نظر ذاتی ہیں تو یہ میں ہمیں یہ خصوصیات نظر نہیں آتیں۔ لہذا یہ کو قمار فرار دے کر حرام بنا دینا قرآن کی اس آیت کے مفہوم کے خلاف ہے اور ضرورت، حاجت، مصالح عامہ، خوف و حزن سے تحفظ اور عرف کو پس بنت ڈالنا ہے اور دین میں تشدد اور تعسر کے مترادف ہے اسلئے عندہ ناپسندیدہ ہے۔

سورہ العائدہ کی مسند رجہ بالا آیت میں میسر (قمار) کو ممنوع فرار دینے کی جو عملت بیان کی گئی ہے اور اگر کوئی اور عملت ہوتی تو اسے بھی بیان کر دیا جانا۔ اصول فقه کی رو سے حکم فقه عملت کے ساتھ وجوداً و عدماً گردش کرتا ہے مثلاً قرآن کریم میں رمضان میں روزہ کے افطار اور صلوٰۃ میں قصر کے لئے سفر کو عملت بنایا گیا ہے جبکہ اس رعایت کی حکمت مشقت ہے۔ اب اگر سفر پر از راحت ہو اور حکمت کا تقاضا ہو کہ روزہ افطار نہ کیا جائے یا صلوٰۃ میں قصر نہ کیا جائے تو بھی حکمت کا تقاضا اس رعایت کو ختم نہیں کر سکتا۔ اسی طرح کسی مزاعمہ حکمت کے پیش نظر کسی مباح عقد کو ممنوعات کے دائیے میں داخل نہیں کیا جا سکتا اور نہ ہی اپنی طرف سے کسی عملت کا اضافہ کر کر کسی جائز کام کو ناجائز بنایا جا سکتا ہے۔

اگر اس طرح کی فقہی یابندیوں سے مباحثات کا دائیہ تنگ سے تنگ کیا جانا رہا تو معاشرہ کا معاشی، معاشرتی اور تعلمنی ارتقاء رک جائے گا۔

رسول اللہ صلی اللہ علیہ وسلم نے ایسی ہی موقع کئے لئے فرمایا ہے کہ –

یسروا ولا تمسروا و بشروا ولا تنفروا (بخاری - کتاب العلم)

(آسانی مہیا کرو، تنگی پیدا نہ کرو اور بشارت دو، نفرت نہ دلاو)

اور فقهاء نے ایسی ہی صورت حال کئے لئے تجویز کیا ہے کہ –

اذا ضاق الامر اتسع (مجلہ احکام عدالیہ : مادہ - ۱۸)

(جب معاملہ تنگ ہو جائے تو وسعت مہیا کی جاتی ہے)

الفرض یہ میں قمار کا کوئی عنصر شامل نہیں اور اس میں قمار کی کوئی خلاف شرع خصوصیت موجود نہیں –

دوسرा اعتراض : یہ میں غرر پایا جاتا ہے –

اعتراض یہ ہے کہ یہ میں غرر کا عنصر پایا جاتا ہے جس سے رسول اللہ صلی اللہ علیہ وسلم نے ممانعت فرمائی ہے (نہیں رسول اللہ صلی اللہ علیہ وسلم عن بیع الفر)

رسول اللہ صلی اللہ علیہ وسلم کی بہ ممانعت بیع سے تعلق رکھتی ہے اور غرر کی تمام تعاریف مبیع اور نمن کی گرد گھومنی ہیں – لیکن فقهاء نے غرر کا اطلاق بیع سے مماثلت رکھنے والے عقد پر بھی کیا ہے – اور یہ میں پر بھی اس کا اطلاق کیا جاتا ہے ، حالانکہ یہ میں پر اس کا اطلاق ممکن ہی نہیں۔

معاهده یہ میں یہ میں دار اور یہ میں کہیں دوںون فریقوں کو معاهده کئے موقع پر مندرجہ ذیل امور کا یقینی طور پر علم ہوتا ہے –

- ۱ - قسط کی رقم
- ۲ - زندگی کے یہ میں رقم یہ میں
- ۳ - دیگر اقسام یہ میں رقم یہ میں کی آخری حد (رقم یہ میں یا تلاطف مافات کی مقدار معلوم کرنے کی ضرورت ہی نہیں بڑتی اسلئے اس کا عدم عسلم غرر نہیں کہلایا جسا سکتا)
- ۴ - یہ میں دار کئے لئے تحفظ یا امان (اسلئے رقم یہ میں کئے وجہود یا حصول کا عدم علم خارج از بحث ہے)

گویا معاهده یہ میں جن امور کا علم ہونا ضروری ہے وہ فریقوں کے علم میں ہوتے ہیں – باقی امور کا علم یا عدم علم غیر ضروری ، غیر مطلوب اور معاهده یہ میں کی شرائط سے زائد چیز ہے – اسلئے ان کا عدم علم غرر نہیں کہلایا جسا سکتا –

یہ کہنا کہ بیمه کسی واقعہ غیریقینی کے ظہور پذیر ہونے پر واجب الادا ہوتا ہے اور یہ غرر ہے ، درست نہیں ۔ بیع میں اصل چیز (Subject of sale) میں ہے جو غیریقینی ہے تو غرر واقع ہوتا ہے ، لیکن بیمه میں اصل چیز (Subject of insurance) قابل بیمه مفاد ہے (نہ کہ غیریقینی واقعہ) جو ہر صورت میں (خواہ وہ غیریقینی واقعہ ظہور پذیر ہو یا نہ ہو) فریقین کے علم میں ہوتا ہے اور محفوظ رہتا ہے ، اسلئے اس میں کسی قسم کا غرر تھیں پایا جاتا ۔ اگر وہ غیریقینی واقعہ یقینی ہوتا تو بیمه کا معاہدہ غیر ضروری ہوتا اور بیمه کا کاروبار موجود ہے نہ ہوتا ، بلکہ کہنا چاہیے کہ وہ غیریقینی واقعہ ہے بیمه کی وجہ بنتا ہے ، جبکہ بیع میں بیع کی لاعسلی یا اس کے باعث میں شک معاہدہ بیع کی وجہ نہیں بنتا بلکہ معاہدہ بیع کے كالصلد ہونے کی وجہ بنتا ہے ۔ لہذا نظریہ غرر کا اطلاق معاہدہ بیع پر تو یقیناً ہوتا ہے لیکن معاہدہ بیمه پر نہیں ہوتا بیمه میں غرر کا وجود خواہ مفروض کیا جاتا ہے اور اس سلسلے میں غرر کی علت اور حکمت فراموش کسر دی جاتی ہے ۔ معاہدہ غرر کی وجہ ہے کہ تسليم و تسلم ناممکن یا مشکل ہو جاتا ہے یا تنازع پیدا ہوتا ہے ، چنانچہ اگر کسی معاہدے میں غرر کی باوجود تسليم و تسلم مقرر و موعدہ اوقات پر ممکن ہو تو غرر کی وجہ (علت و حکمت) موجود نہیں ہوتی اسلئے غرر ناجائز نہیں رہتا ۔ بیمه میں مبینہ (alleged) غرر بیمه کے عمل میں کوئی رکاوٹ نہیں ڈالنا اور فریقین میں کوئی تنازع پیدا نہیں کرتا ۔ جب اس مبینہ غرر سے کوئی ضرر ، رکاوٹ ، دیر اور تنازع پیدا نہیں ہوتا تو خواہ مخواہ اور حکمت غرر کو نظر انداز کر کے بیمه جیسی مفید چیز (جو حاجت بن جسکی ہے) کو ناجائز قرار دینا اور خطرات و حادثات کے ممکنہ نقصانات کے خوف سے امن کو پھر خوف میں بدلنا اور ملکی و بین الاقوامی تجارت کے عمل کو روکنے کا سبب پیدا کرنا کسی طرح بھی شرعاً محمود و مطلوب نہیں ۔

یہ امر قابل ذکر ہے کہ بیمه میں غرر کا شہہ اسلئے پیدا ہوتا ہے کہ معاہدہ بیمه کے ایک لازم رکن یعنی تحفظ یا امان کی فراہمی کو نظر انداز کر دیا جاتا ہے ۔ یہ تحفظ یا امان معاہدہ ہوتی ہے فراہم ہو جاتا ہے لیکن حق تصنیف یا ایجاد اور کاروباری شرکت (Good will) کی طرح اسے بھی علماء نے غیر مادی قرار دے کر معاہدات کی قلمرو سے نکال دیا ۔

بیمه میں اگر غرر ہو بھی تو اسے برداشت کیا جا سکتا ہے۔ کیونکہ یہ معاہدہ معاوضہ نہیں بلکہ معاہدہ تبرع ہے، جیسے کفالہ (جس سے بیمه کافی حد تک متابہت رکھتا ہے) مکفول ہے کی جہالت کے باوجود درست ہوتا ہے مثلاً ایک شخص دوسرے کو ہے کہیے۔

انا کفیل بکل ماتبیعہ لفلان (محلہ احکام عدالیہ: مادہ - ۶۴۰)

(تم جو کچھ اس کے ہاتھ فروخت کرو گئی میں اس کی قیمت کا کفیل ہوں)

بفرض محال یہ معاہدہ معاوضہ تصور کیا جائی تو بھی اس میں غرر کو برداشت کیا جا سکتا ہے جیسے فقہاء نے بعض معاہدوں میں اسے برداشت کیا ہے مثلاً مضاربہ میں (بیمه کو طرح) نفع یا نقصان میں سے کسی کا بقینی علم نہیں ہوتا۔ یہی صورت مزارعت میں واقع ہوتی ہے جس میں نفس و نقصان کا انحصار قادری عوامل و حوادث پر ہوتا ہے جس سے پیداوار کا حصول غیر بقینی ہو جاتا ہے۔ لیکن فقہاء نے مضاربہ اور مزارعت دونوں کو جائز قرار دیا۔

بیمه بیع سلم سے مسائلہ رکھتا ہے (بشرطیکہ بیمه کو معاہدہ معاوضہ تصور کیا جائی) کیونکہ بیمه میں اقسام بیمه یا قسط بیمه تو ادا ہو جسانی ہے۔ رقم بیمه مسلتوی ہوتی ہے۔ بیع سلم میں ثمن ادا ہو جاتا ہے میمع کا سلم مسلتوی ہوتا ہے۔ رسول اللہ صلی اللہ علیہ وسلم نے لاتیع مالیں عنده کہنے کے باوجود معاہدہ سلم کو محض حاجت کی بنا پر جائز قرار دیا۔

الغرض غرر ابتدائی طور پر کسی معاہدے کے بطلان کا باعث نہیں بتا بلکہ نتیجی کے اعتبار سے ایسا ہوتا ہے۔ چونکہ معاہدہ بیمه کے نتیجے میں تسليم و تسلم میں کوئی مشکل پیش نہیں آتی اور محض غرر سے کوئی تنازع پیدا نہیں ہوتا اسلیئے معاہدہ بیمه پر غرر کا اطلاق نہیں ہوتا اور اگر اطلاق ہو تو اسے برداشت کیا جا سکتا ہے۔

تیسرا اعتراض: بیمه میں سود کا عنصر پایا جاتا ہے۔ کہا جاتا ہے کہ معاہدہ بیمه میں سود کا عنصر پایا جاتا ہے جس کی دو صورتیں ہیں۔ دونوں صورتوں پر الگ الگ گفتگو کی جاتی ہے:

اولاً قسط بیمه (premium) کے طور پر جو رقم وصول ہوتی ہے اسے سود پر لگایا جاتا ہے اور اس میں سر رقم بیمه ادا کی جاتی ہے۔ اعتراض کی

یہ صورت درج ذیل وجوهات کی بنا پر درست نہیں -

(ا) سود معاہدہ بیمه کا جزو نہیں ہوتا - معاہدہ بیمه میں کوئی شرط با اس کا کوئی رکن سود سے متعلق نہیں ہوتا -

(ب) معاہدہ کی رو سے بیمه کمپنی بر اس سلسلے میں کوئی پابندی عائد نہیں کی جاتی کہ وہ کس کاروبار میں رقم لگانے اور کس میں نہ لگانے با فلاں جگہ سے منافع حاصل کرے یا نہ کرے -

(ج) بیمه دار کو جو رقموم دی جاتی ہیں (ان کا مأخذ کوئی یا کچھ بھی ہو) خود بیمه دار کے لئے وہ جائز ہیں کیونکہ رقم بیمه اقساط بیمه کی رقموم کے منافع میں سے نہیں ملتی (کہ اسے سود کہما جائے) بلکہ تبرع کے طور پر ملتی ہے اسلئے اسے سود نہیں کہا جائے گا - لیکن اگر اسے معاوضہ سمجھا جائے تو بھی معاوضہ میں اس طرح کی ادائیگی (اس کے مأخذ سے قطع نظر) جائز ہوتی ہے جیسے کوئی بیشه و رفاحشہ عورت اپنا مکان بنوانے تو مستریوں اور مزدوروں کو جو معاوضہ دیا جائے گا وہ ان کے لئے جائز ہو گا -

(د) اگر بیمه کمپنی نفع و نقصان کی بنیاد پر روپیہ لگانے تو سود کا عنصر بیمه کی انسانی عمل میں واقع نہیں ہو گا -

لہذا اعتراض کی اس صورت میں نفس بیمه اعتراض سے سبرا ہے -

ثابتاً (اعتراض کی دوسری صورت میں) بیمه دار ادا شدہ اقساط سے زائد رقم حاصل کرتا ہے جو سود ہے - یہ اعتراض بھی درست نہیں -

معاہدہ بیمه میں قسط یا اقساط بیمه (premium) کی رقم واپس نہیں ہوتی کیونکہ بہ رقم بیمه کمپنی کو تعاون و تکالیف کے طور پر دی جاتی ہے - بیمه دار کو تو وہ تحفظ یا امان واپس ہوتا ہے جو معاوضہ کے طور پر نہیں بلکہ ایک مشترکہ فنڈ میں سے تعاون و تکالیف اور تبرع کے طور پر دی جاتا ہے - بہ تحفظ ان معنوں میں ہے کہ ایک مقررہ مدت کے اندر نقصان یا ضرر واقع ہوا تو اس کی تلافسی کی جائز گی یا مقررہ رقم بیمه ادا کی جائز گی - ایسا بھی ممکن ہے کہ تحفظ تو ملا لیکن نقصان واقع نہیں ہوا - ایسی صورت میں اقساط کی رقم واپس کرنے کا سوال ہی پیدا نہیں ہوتا (بیمه زندگی میں ایسی صورت میں بھی مقررہ رقم ملتی ہے) لیکن اگر نقصان واقع ہوتا تو رقم ملتی - بہ رقم تعاون و تکالیف اور تبرع کے طور پر ملتی ہے نہ کہ قسط بیمه کی واپسی کے طور پر - بیمه کمپنی اقساط کی رقم

وائپس کرنے کا کبھی وعدہ نہیں کرتی ۔ اگر یہ رقم اقساط کی رقم سے زائد ہو تو اس وجہ سے ہوتی ہے کہ بیمه کی تعاونی تنظیم (بیمه کمپنی) نے عرفاً دیگر تمام بیمه داروں کی طرف سے نقصان کی تلافی کر دی ۔
بیمه کو تعاون و تکافل کا عمل نہ سمجھیں تو بھی شرعاً بدلين کا بازاری قبیت کر لحاظ سے مساوی ہونا ضروری نہیں ۔

لہذا معاهدہ بیمه میں سود کا عنصر شامل نہیں ۔

چوتھا اعتراض : بیمه ایمان اور توکل کرے منافی ہے
بیمه کے معاهدہ میں اس امر کا وعدہ نہیں کیا جاتا کہ نقصان ، ضرر یا خطرہ واقع نہیں ہو گا ، مثلاً فلان حادثہ نہیں ہو گا یا فلان شخص کی سوت واقع نہیں ہو گی یا فلان مسکان کو اگ نہیں لگری گی ، بلکہ وعدہ یہ کیا جاتا ہے کہ اگر نقصان واقع ہوا تو اس کی تلافی کی جانب گی یا حادثہ ہوا تو مقررہ رقم دی جائی گی یا موت واقع ہونی تو مقررہ رقم کی صورت میں مرنے والے کے کسب سے آسانی کی محرومی کرے نقصان کی تلافی کی جانب گی وغیرہ ۔

تقدیر الہی پر ایمان مستقبل کی پیش بندی یا منصوبہ بندی کی ممانعت نہیں کرتا ۔ رزق کے لئے سعی اور بیماری میں علاج کر لئے کوشش اور اسیاب کی فراہمی کسی طور بھی ایمان اور توکل کرے منافی نہیں ۔ بیمه کا عمل سعی رزق اور تداوی امراض کے قبیل سے ہے ۔
لہذا بیمه ایمان بالتقدیر اور توکل بالرضا کرے منافی نہیں بلکہ ان میں مسد و معارن ہے ۔

پانچواں اعتراض : بیمه بیع الدین بالدین ہے
بیمه پر ایک اعتراض یہ کیا جاتا ہے کہ معاهدہ بیمه کے وقت اقساط بیمه اور رقم بیمه دونوں ادا نہیں کی جائیں بلکہ بعد میں ادا کی جانبی ہیں اسلئے بیمه کی حیثیت بیع الدین بالدین ہے ، جس سے رسول اللہ صلی اللہ علیہ وسلم نے منع فرمایا ہے ۔

یہ اعتراض بیمه کے عمل سے ناواقفیت کی بنا پر کیا جاتا ہے ۔ بیمه زندگی میں پہلی قسط معاهدہ کے ساتھ ہے ادا ہو جاتی ہے اور بالکل اسی وقت تنظیم بیمه (بیمه کمپنی) کی طرف سے تحفظ فراہم ہو جاتا ہے ۔ یہ تحفظ اگلی قسط کی ادائیگی تک چلتا ہے ۔ اگر اگلی قسط کی ادائیگی نہ ہو تو معاهدہ

بیمه ختم ہو جانا ہے اور اگر ادا ہو جائز تو گواہ معاہدہ کی تجدید ہو گئی ہے۔
اس طرح کوئی چیز ادھار نہیں ہوتی۔ اجتماعی بیمه کی بھی بھی صورت ہے۔
بیمه کی باقی تمام اقسام میں معاہدہ کرنے وقت ہی قسط ادا کر دی جاتی
ہے جو عموماً ایک ہی ہوتی ہے۔ قسط کی ادائیگی کرنے ساتھ ہی تحفظ فراہم
ہو جانا ہے اور کوئی چیز ادھار نہیں ہوتی۔

لہذا بیمه پر بیع الدین بالدین کا اعتراض درست نہیں۔

چھٹا اعتراض : معاہدہ بیمه میں عدم رضا۔

معاہدہ بیمه کے متعلق یہ بھی کہا جانا ہے کہ یہ معاہدہ بیمه کمپنی کی پیش
کردہ شرائط کے مطابق انجام پاتا ہے اور بیمه دار کو مجبوراً یہ شرائط تسلیم
کرنا پڑتی ہے۔ اصل صورت یہ ہے کہ تنظیم بیمه یعنی بیمه کمپنی ایک
عظمیہ ہیئت اجتماعی کی حیثیت رکھتی ہے۔ اس کے نظم و نسق اور تعاون و
تکافل کا نظام کامیابی اور ہموار طبقہ سر جلانے کے لئے کچھ قواعد و
ضوابط بنائی جاتی ہیں۔ کسی ایک شخص کے لئے ان قواعد و ضوابط میں تبدیلی
نہیں کی جا سکتی بلکہ انفرادی مفاد کرنے والے اجتماعی مفساد کو پیش نظر
رکھا جانا ہے۔ البته کسی شخص کو مجبور نہیں کیا جاتا کہ وہ لازماً بیمه کی
اس تنظیم میں شامل ہو۔ اگر کوئی شخص اپنی آزاد مرضی سے اس تنظیم
کے قواعد و ضوابط پر عمل کرنے پر آمادہ ہو کر اس کے فوائد سے مستفید ہونا
چاہیے تو اسے ان قواعد و ضوابط کے بارے میں عدم رضا کا نام نہیں دیا جا
سکتا۔ ہر شعبہ زندگی میں کچھ امور متعارضہ اور کچھ امور زیر رواج قابل
پابندی ہوتے ہیں۔۔۔ ان کی لازماً پابندی کو عدم رضا نہیں کہا جائز گا۔
یہاں تک کہ جو شخص اسلام لائے اسے شرع اسلام کی تمام پابندیوں پر عمل
کرنا ہو گا۔ اس کے باوجود یہ کہنا درست ہے کہ دین میں اکراه نہیں۔

یہ کہنا بھی درست نہیں کہ معاہدہ بیمه میں بعض امور کا علم فریقین کو
نہیں ہوتا اور یہ عدم علم عدم رضا پر منتج ہوتا ہے، اسلئے کہ بیمه
میں معاہدہ کرنے وقت جن امور کے علم کی ضرورت ہوتی ہے وہ فریقین کے
علم میں ہوتے ہیں جیسا کہ غرر کی بحث میں ذکر کیا جا چکا ہے۔

بعض دفعہ حکومت اجتماعی بیمه کو لازم فرار دے دیتی ہے۔ ایسا اس وقت
کیا جانا ہے جب حکومت اجتماعی مفاد کرنے ضروری خیال کرے۔ ایسی
صورت میں حکومت یا تو بیمه کا کام خسود سنبھال لیتی ہے یا اس کی براء